

אחכה לו: לאמיר אלע האפן אינאיינעם!
געמאלדן דורך אחכה לו - י"ט 'אדר ב התשע"ט 09:17

א גוט מארגן מיינט טייערע פריינט, הגם איך קען נישט קיינעם פון ענק פערזענליך (דערווייל) דאך זענען ענק מיינע "טייערע און הייליגע חבירים" ווייל מיט ענק רעד איך די ענינים וואס איך וויל אזוי שטארק, און צו וואס אונז ציל מיר אלע, און וואס ס'איז אונזער תכלית דא אויף דער וועלט!, און אין א געוויסן זין פיל איך מיר מער "קאנעקטעט" צו ענק ווי צו מיינע גשמיות'דיגע חבירים.

איך האב גראדע נישט געהאט אין פלאן צו עפענען אזוי שנעל א נייע טרעד ווי מ'רופט עס דא, אבער היינט האב איך באשלאסן אז איך "מוז" ווייל..... אט ליינט:

איך האלט אינגאנצן ביי **15 ריינע טעג**, וואס פון איין זייט איז עס טאקע נאר 15 טעג, אבער פון די אנדערע זייט - און פון די אמת'ע און ריכטיגע זייט, איז עס **גאנצע 15 טייערע, הייליגע, ריינע, און זיסע טעג**, וואס אילמלא עוזרו לא יכול לו!.

אין אנהויב האב איך געמיינט אז דאס איז עס! איך האב געמאכט א סוף צום יצר... איך בין געווארן א מעמבער אין "היט דיינע אויגן" און יעצט וועט דער יצר זיך גיין לייגן... הגם איך מוז מודה זיין אז טיף אין מיר האב איך גאנץ גוט געוואוסט אז ס'איז נישט אזוי, נאר אויב עפעס פונקט פארקערט, ווי דער הייליגער חובת הלבבות שרייבט: "**אתה ישן לו, והוא ער לך**", והנה לא ינום ולא ישן "עוכר" ישראל, דער יצר הרע שלאפט קיינמאל נישט, און ער ווייסט אפי' נישט וואס ס'מיינט, דאך האב איך מיר אבער געוואלט באפרידיגן מיט אזאלעכע סארט מחשבות.

דער טאג איז אבער אנגעקומען....

15 טעג איז ער געווען שטיל... אבער....

איך וועל ענק דערציילן מיין היינטיגע נסיון (וואס האט זיך באמת אנגעהויבן שוין נעכטן), איך וועל עס אראפלייגן אפן כנוסח הד"א - פשוט ווייל איך שפיר אז ענק וועלן מיר פארשטיין און נישט חלילה אראפקוקן דערויף וכדומה.

ס'איז געווען נעכטן שפעט נ.מ. ווען איך האב געדארפט ארויסגיין עפעס ערלעדיגן אויפן גאס, געווענליך בין איך אין ביהמ"ד, אינדערהיים, אדער אין אפיס, אבער נעכטן האב איך יא געדארפט ארויסגיין אויפ'ן "פראנט", דא וועל איך מקצר זיין ווייל איך האב פשוט נישט די ריכטיגע ווערטער צו שילדערן די "מלחמה" וואס האט זיך אפגעשפילט אין מיר.... יו... באשעפער... ס'איז געווען מיט אלע קאלירן..... פול מיט שיינע... ציעדיגע.... אזוי ווי איך האב געדרייווט איז נישט געווען מעגליך צו גיין מיט די אויגן ממש אויף אראפ.... בקיצור ס'איז געווען א פחד נורא.... איך מיין אז ס'איז די ערשטע מאל אין מיין געשיכטע וואס איך האב געשפירט וואס ס'מיינט "זיך שלאגן" מיטן יצר.

ל'קען נישט זאגן אז איך האב מיר נישט אינערגעץ פארקוקט - ווייל דאס וועט זיין ליגענט - אבער אויך נישט אז איך בין דורכגעפאלן, ווייל למעשה בין איך נישט דורכגעפאלן טאטאל - נאר טיילווייז, דהיינו א ראייה דא א ראייה דארט, אבער ב"ה נישט מיט קיין כלי מעשה גורמין.

איך בין אהיימגעקומען גוט צושאקעלט, אפגעשוואכט - גייסטיש - **אבער ב"ה ריין!**

בלילה הוא נדדה....

היינט אינדערפרי האב איך מיר דערוועקט מיט א צווייפלהאפטִיגע חלום... - ב"ה אז איך געדענק נישט קיין פרטים, אבער ס'איז געווען זייער נישט גוט, אינדערפרי ביים אויפשטיין איז אין מיין עבר געווען גאר א שטארקע מקום נסיון וד"ל... א קול האט אנגעהויבן רעדן אין מיר: טוה עס... יא... כ'זאג דיר... דו האלטסט אינגאנצן נאר ביי 15 טעג... וועסטו געבן איין דריי וועסטו שוין האלטן נאכאמאל ביי די נומבער און מיט א שמוץ אריבער... (ענק הערן ווערטער...) אהער אהין... פייין! כ'טוה עס... כ'געב מיר אינטער... געגאנגען... אבער... אבער וואס? שעמסטו? פון וועם??? פון דיינע חבירים אויף הד"א? קיינער ווייסט ממילא נישט ווער דו ביסט... קיינער האט נישט קיין אנונג... נא... טראכט שוין נישט אזוי לאנגגג... געגאנגען...

מיינע טייערע פריינט... וואס זאל איך ענק זאגן... איך האב באמת געהאלטן שוין א טריט אוועק.. אדער בעסער געזאגט: א טריט אריין...

און דא איז די ישועה געקומען.

פאר איך גיי ווייטער, במשך די גאנצע צייט פון די נסיון האב איך געהאלטן מיינע ביידע הענט צוזאמענגעלייגט שטארק איינס אויפ'ן צווייטן מיט א פעסטקייט און ממש ווי געבינדן... איך האב געטראכט קודם זאלן די הענט נישט זיין אינוואלווד... לאז זיי זיך אויסשלאגן... מיש דיר נישט אריין...

און דא איז עס געשען... איך האב געגעבן א טאנץ ארויס פון בעט!

און ארויסגעגאנגן, זיך אנגעטון, ב"ה אינגאנצן ריין, יא אינגאנצן אינגאנצן ריין,!!!

וואס זאל איך ענק זאגן...???

איך האב נישט די ווערטער....

דערהויבן? ... ניין... אסאך מער פון דעם!

פרייליך? ... אויך נישט... עפעס סאך שטערקער פון דעם!

רואיג? אויך נישט די ריכטיגע ווארט....

צופרידן? נאך אויך ווייט פון מיינע אמת'ע געפילן.....

ס'האט זיך מיר ארויסגעכאפט פון מויל די פסוק: **"ארומך ה' כי דילתני.... ולא שמחת איבי (דער יצר הרע מין גרעסטע אויב) ה' העלית מן שאול נפשי! חייטני מירדי בור".**

איך בין קלאר אז ס'איז נישט מיין קרעדיט... ס'איז נישט מיינע כוחות... והא ראי' אז איך בין שוין אזויפיל מאל דורכגעפאלן... איך בין איבערצייגט אז ס'איז נאר דער יד ה' הטוב עלי, **"כי חסדך גדול עלי והצלתי נפשי משאול תחתיה"**..... **ואלמלא עוזרו לא יכול לו**..... אזויפיל יא - אז איך האב געטון דעםפתחו לי פתח כחודו של מחט, מיטן זיך איינשרייבן אין הד"א, און דער זיסער באשעפער האט מיר געעפענט דעםפתח של אולם! **ער האט מיר געעפענט די טויערן פונעם זאל, ס'איז א הערליכער אויג פארכאפענדער זאל! פאר ווער ס'איז נאכנישט דארט געווען זאג איך: ס'לוינט זיך! קומט'ס אהין.... ענק וועלן נישט חרטה האבן!**

זייטס ענק מחזק מיינע טייערע הייליגע ברודערס

אחכה לו: מיר האפן אלע צו אונזער טאטע אין הימל!


אחכה לו: אונזער טאטע האפט אזוי שטארק צו אונז!

אחכה לו: לאמיר אלע האפן אינאיינעם!

אחכה לו: ס'איז דא האפענונג!

אחכה לו... אחכה לו .. אויאחכה לו בכל יום שיבוא...👉


ענקער חבר: אחכה לו...




ענטפער: אחכה לו: לאמיר אלע האפן אינאיינעם!
געמאלדן דורך פרובירט - י"ט 'אדר ב התשע"ט 09:31



זאל דער באשעפער העלפן אזוי ווי די האסט דיך געשטארקט אויף די נסיון זאלסט דיך שטארקן אויף אלע דיינע נסיונות
גרינגערהייט די יצר זאל זיך אפשאקלן פון דיר אונגאנצען




ענטפער: אחכה לו: לאמיר אלע האפן אינאיינעם!
געמאלדן דורך פרובירט - י"ט 'אדר ב התשע"ט 09:41



ענטפער: אחכה לו: לאמיר אלע האפן אינאיינעם!
געמאלדן דורך שמע-תפלתי - י"ט 'אדר ב התשע"ט 10:19

Wow

דיך צי מקנא זיין דיין גבורה, קיפ איט אפ,



ענטפער: אחכה לו: לאמיר אלע האפן אינאיינעם!
געמאלדן דורך נטע - י"ט 'אדר ב התשע"ט 12:12

Wow!!!

דו ביסט א מאדעל פאר הדא!!!

מזל טוב צו דיינע 15 טעג!

מזל טוב צו דיין נייע טרעד!

נטע'לע

=====

ענטפער: אחכה לו: לאמיר אלע האפן אינאיינעם!
געמאלדן דורך אין שום יואש - י"ט 'אדר ב התשע"ט 12:40

Wow אחכה

אזא גבורה!!!!

איך בין דיר מקנא....באמת מקנא

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - י"ט 'אדר ב התשע"ט 13:14

ייש"כ פאר די אלע חיזוק!

אבער די בעסטע חיזוק פון אלעס איז....**די געפיל**..... אה..... אזא חירות..... כ'שפיר אויף די אייגענע הויט דאס וואס דער הייליגער חסד לאברהם שרייבט, אז יעדן טאג צווישן פורים אין פסח נעמט כביכול דער הייליגער בורא ארויס יעדער איד א דרייסיגסטל חלק פון זיין שמוץ און זוהמא.

אי"ה וועל איך מיט די צייט מיטטיילן מיין עבר און מיין געשיכטע פון מיין לעבן, **פון** ווי איך קום, **ביז** איך בין אנגעקומען אהער **צוהיט דיינע אויגן**, און אלעס אינדערמיט, דערווייל שפיר איך נאכנישט גענוג באקוועם זיך צו עפענען אינגאנצן מיט אלע פרטים.

=====

ענטפער: אחכה לו: לאמיר אלע האפן אינאיינעם!
געמאלדן דורך nevergiveup - י"ט 'אדר ב התשע"ט 13:52

KEEP UP YOUR WONDERFUL WORK!!

=====

ענטפער: אחכה לו: לאמיר אלע האפן אינאיינעם!
געמאלדן דורך חיים גליק - י"ט 'אדר ב התשע"ט 15:03

[אחכה לו געשריבן on י"ט 'אדר ב התשע"ט 13:14:](#)

ייש"כ פאר די אלע חיזוק!

אבער די בעסטע חיזוק פון אלעס איז....**די געפיל**..... אה..... אזא חירות..... כ'שפיר אויף די אייגענע הויט דאס וואס דער הייליגער חסד לאברהם שרייבט, אז יעדן טאג צווישן פורים אין פסח נעמט כביכול דער הייליגער בורא ארויס יעדער איד א דרייסיגסטל חלק פון זיין שמוץ און זוהמא.

אי"ה וועל איך מיט די צייט מיטטיילן מיין עבר און מיין געשיכטע פון מיין לעבן,**פון** ווי איך קום, **ביז** איך בין אנגעקומען אהער **צוהיט דיינע אויגן**, און אלעס אינדערמיט, דערווייל שפיר איך נאכנישט גענוג באקוועם זיך צו עפענען אינגאנצן מיט אלע פרטים.

אחכה לך מיר ווארטן אויף דיר, מיר ווילן הערן נאך פון דיר, אשריך פאר דיר אז די האסט ב"ה זוכה געווען צי געבן א גיטן באכע פאר דיין יצר הרע, און אז די האסט זוכה געווען צו שפירן אזא געוואלדיגער זיסן טעם, מזל טוב צו דיינע 15 ריינע טעג, געב א קיק אויף וויפיל חברים האבן דיר שוין געגעבן א דאנק געלייקט וועסטי באקימען חיזק פון דעם אז דער עולם פרייט זיך באמת מיט דיר און מען קיקט ארויס אויף דיין הצלחה אויף ווייטער.

בשעת איך האב געליינט וואס די האסט געשריבן האב איך געטראכט צו מיר אז יעצט פארשטיי איך שוין וואס די משנה זאגט און אבות, כך היא דרכו של תורה, פת במלך וכו, וחיי צער תחיה, אם אתה עושה כן אשריך בעולם הזה, איז דאך שווער צי פארשטיין, ווי קען זיין אז אויב א מענטש וועט לעבן א חיי צער זאל די משנה זאגן אויף אים אשריך בעולם הזה, נאר די תריץ איז פאר אזאליכע אידן ווי אונז וואס אונזער לעבן איז געלעגן און שמיץ מען האט געפילט און דעם א זיסן טעם, איז יעצט אז מען איז זוכה און מען הייבט אן צי לעבן וויי א ערליכע איד און מען דראפעט זיך אויף גראדע ווענט מען זאל זיך האלטן איז דאס באמת פאר אונז א בחינה פון חיי צער תחיה עס קימט נישט אן גרינג די רייץ אז מען זאל פאלן איז דאך שרעקליך גרויס עס קיקט אויס פארדעם ווי מען גייט דא דערלייגען עפעס א זיסע זאך שאין למעלה ממנה, אבער אויף דעם זאגט אונז די משנה אז אויב די וועסט עס יא ביישטיין וועסטי זוכה זיין צו דעם אשריך בעולם הזה יא דא אפילו אויף דער וועלט דאס קען מען נישט מסבר זיין פארדעם אבער נאכן ביישטיין דעם נסיון וועסטי זוכה זיין צו א זיסקייט א דערהויבנקייט וואס איז אסאך מער און טיפער ווי וואס די וואלסט געשפירט נאכן פאלן.

אחכה איך מוז דיר מודה זיין אז איך בין דיר באמת מקנא, אז מען האט דיר היינט געגעבן פון הימל אזאליכע כוחות הנפש אזא גבורת הנפש אז מיר אלע דא אויף הד"א זאלן באקימען היינט אזא תגובה פון דיר.

זאלסטי זוכה אויכט אויף ווייטער זיך צו האלטן ריין און אונז קימען פארציילן נאר גיטע נייעס.

=====

ענטפער: אחכה לו: לאמיר אלע האפן אינאיינעם!
געמאלדן דורך ber - י"ט 'אדר ב' התשע"ט 15:10

wowow!!!!

וואספארא שטארקייט!!!!

איך בין דיר ממש מקנא.....!!!!!!! (קנאת סופרים מעג מען.....)

דיין חבר וואס מאכט מיט די זעלבע.....

בערעלע

=====

ענטפער: אחכה לו: לאמיר אלע האפן אינאיינעם!
געמאלדן דורך קרבת השם - י"ט 'אדר ב' התשע"ט 15:31

Wow! keep it up!!!

remember it will come a bunch such days! but now u proved that u can stay clean!

chazak!!

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - י"ט 'אדר ב' התשע"ט 15:37

באמת איז ביי מיר היינט א קליינע יום טוב...

און הער דאס: היינט איז י"ט אדר, יא.... י"ט די ר"ת פון יום טוב!

יום טוב היה עושה בצאתו בשלום מן הקודש!

ס'איז א געוואלדיג י"ט פאר א איד, ווען ער גייט ארויס "בשלום" פון א נסיון "בקודש" און ער איז געבליבן

ריין!!!

=====

ענטפער: אחכה לו: לאמיר אלע האפן אינאיינעם!
געמאלדן דורך ehrlich zan vil ich - י"ט 'אדר ב' התשע"ט 20:33

[אחכה לו געשריבן חס י"ט 'אדר ב' התשע"ט 15:37:](#)

באמת איז ביי מיר היינט א קליינע יום טוב...

און הער דאס: היינט איז י"ט אדר, יא.... י"ט די ר"ת פון יום טוב!

יום טוב היה עושה בצאתו בשלום מן הקודש!

ס'איז א געוואלדיג י"ט פאר א איד, ווען ער גייט ארויס "בשלום" פון א נסיון "בקודש" און ער איז געבליבן ריין!!!

מורא'דיג אחכה, א גבורה עד אין לשער, א התגברות **כנוסח הדא!!!**

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - כ"א 'אדר ב' התשע"ט 14:05

מיינע טייערע חברים, סאיז מיר א כבוד ענק צו מעלדן איבער מיין היינטיגע טאג ווען איך האב ברוב רחמיו וחסדיו פונעם הייליגן באשעפער זוכה געווען אנצוקומען צו מיין זיבעצנטער ריינע טאג!

ווי באקאנט ווערט איינער וואס פירט זיך נישט ערליך אין עניני קדושה אנגערופן "רע" (ככתוב בער ועונן שהיו רע בעיני ה'). די עבודה איז צו טון דאס פארקערטע פון רע, וואס דאס איז "טו"ב".

17 טעג

408 שעה

24,480 מוניט

פון ריינקייט, פון עבודה, פון מלחמה, פון קרבת השם.

אלעס מיט דער הילף פון מיין טאטע און הימל צו וועם איך האף, און איך בעט, און וויין, ער זאל מיר העלפן מצליח זיין אין מיין וועג, יעדן טאג אויפאמאל, באזונדער.

כי לך טו"ב להודות ולשמך נאה לזמר.

=====

ענטפער: אחכה לו: לאמיר אלע האפן אינאיינעם!
געמאלדן דורך נטע - כ"א 'אדר ב' התשע"ט 15:08

מזל טוב!! כה לחי!

נטע'לע

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - כ"ב 'אדר ב' התשע"ט 16:24

א מעשה וואס האט זיך נארוואס אפגעשפילט.

איך האב גערופן א קאר סערוויס, אריינקומענדיג אין די קאר האב איך באמערקט אז די דרייווער איז א פרוי, וואס איז געווען געקליידעט ווייט פון ארענטליך, היבש פריצות'דיג.

וואס טוט מען? ארויסגיין פון קאר? כ'האב דאך נישט געוואלט מאכן קיין חילול ה', דערמאן איך מיך פונקט אז איך האב פריער אריינגעלייגט דער נייער "טהור עינים" גליון אין טאש - וואס אונזער חבר "פרובירט" האט פריער היינט ארויפגעלייגט דא אויפן הד"א.

איך האב ארויסגענומען די גליון, און אנגעהויבן צו ליינען דערין איבער די ענין פון די שמחה של מצוה וואס א איד דארף האבן איבער שמירת עינים, פארשטייט זיך די נסיון איז בטל געווארן, אויך האב איך עס געהאלטן פארענט פון מיינע אויגן פאר א וואנט נישט ארויסצוקוקן, ביז איך ב"ה אנגעקומען צו מיין לאקאציע שלום מן החטא.

וואס מ'זעט פון די מעשה איז:

(1) אז מ'מיינט עס אמת'דיג העלפט דער באשעפער

(2) די באשעפער איז שוין מקדים די רפואה פאר די מכה, מ'דארף עס נאר אויפזוכן און טרעפן.

(3) אז ס'איז אלאמאל כדאי צו האבן אין טאש א גליון וכדומה - ובפרט איבער דער ענין פון שמירת עינים - כדאי אז בשעת ס'קומט אינטער א נסיון זאל מען קענען אריינקוקן דערין אין זיך מחזק זיין.

זייט'ס מיר אלע געזונט און הייליג.

=====

ענטפער: אחכה לו: לאמיר אלע האפן אינאיינעם!
געמאלדן דורך נטע - כ"ד 'אדר ב התשע"ט 02:42

שטארקע חיזוק דיינע ווערטער!!!

קיפ אן טראקינג!

=====

ענטפער: אחכה לו: לאמיר אלע האפן אינאיינעם!
געמאלדן דורך ber - כ"ד 'אדר ב התשע"ט 14:44

[אחכה לו געשריבן חס כ"ב 'אדר ב התשע"ט 16:24:](#)

א מעשה וואס האט זיך נארוואס אפגעשפילט.

איך האב גערופן א קאר סערוויס, אריינקומענדיג אין די קאר האב איך באמערקט אז די דרייווער איז א פרוי, וואס איז געווען געקליידעט ווייט פון ארענטליך, היבש פריצות'דיג.

וואס טוט מען? ארויסגיין פון קאר? כ'האב דאך נישט געוואלט מאכן קיין חילול ה', דערמאן איך מיך פונקט אז איך האב פריער אריינגעלייגט דער נייער "טהור עינים" גליון אין טאש - וואס אונזער חבר "פרובירט" האט פריער היינט ארויפגעלייגט

דא אויפן הד"א.

איך האב ארויסגענומען די גליון, און אנגעהויבן צו ליינען דערין איבער די ענין פון די שמחה של מצוה וואס א איד דארף האבן איבער שמירת עינים, פארשטייט זיך די נסיון איז בטל געווארן, אויך האב איך עס געהאלטן פארענט פון מיינע אויגן פאר א וואנט נישט ארויסצוקוקן, ביז איך ב"ה אנגעקומען צו מיין לאקאציע שלום מן החטא.

וואס מ'זעט פון די מעשה איז:

(1) אז מ'מיינט עס אמת'דיג העלפט דער באשעפער

(2) די באשעפער איז שוין מקדים די רפואה פאר די מכה, מ'דארף עס נאר אויפזוכן און טרעפן.

(3) אז ס'איז אלאמאל כדאי צו האבן אין טאש א גליון וכדומה - ובפרט איבער דער ענין פון שמירת עינים - כדאי אז בשעת ס'קומט אינטער א נסיון זאל מען קענען אריינקוקן דערין אין זיך מחזק זיין.

זייט'ס מיר אלע געזונט און הייליג.

שכח פארן מיטטיילן!!

מי אנכי.... אבער איך גיב אן הסכמה אויף אלע נקידות וואס דו האסט ארויסגענומען!!!!

חזק ואמץ!!!!!!

דיין חבר בערעלע.

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - כ"ד 'אדר ב' התשע"ט 21:33

איך בין נישט זיכער צו איך האב געגלייבט פאר 3 וואכן צוריק אז ס'וועט אזוי גוט ארבעטן.... אבער.... יא, יא, און נאכאמאל יא! בחסדי ה' טרעט איך אצינד אריין מיט א חדרש קודש אין מיין 21'סטע טאג, אין מיין 3'טע וואך, ריין... הייליג... ערליך... אפגעהיטן...

אם אמרתי מטה רגלי, חסדך ה' יסעדינו, נאר מיטן באשאפער'ס הילף האב איך זוכה געווען אנצוקומען ביז אהער, און נאר מיט זיין הילף וועל איך אי"ה ווייטער זיין ריין איין טאג אויפאמאל!.

א"ך טוב לישראל, א"ך טוב וחסד, א"ך א"ך שמח....

לאמיר אלע זינגען אינאיינעם:

אוי הייליגער באשעפער דו האסט געבעטן הייליג זיין... אוי אוי אוי הייליג זיין פאר דיר... גרויסער באשעפער וועל
איך יעצט הייליג זיין... אוי אוי אוי הייליג זיין פאר דיר... 🙏🙏🙏
זינג דיר עס אינטער בשעת א נסיון, ס'וועט עס מאכן אזוי זיס און געשמאק בייצושטיין...

=====

ענטפער: אחכה לו: לאמיר אלע האפן אינאיינעם!
געמאלדן דורך פרובירט - כ"ה 'אדר ב' התשע"ט 15:00

די גליון איז שוין ארויס געקומען דינסטאג אדער מיטוואך שמע האט אפי' געפרעגט ווער לייגט עס ארויף (בד"ו סוואלט
גארנישט געשען אויב די וואלסט עס געלייגט איך וואלט נישט געווען ברוגז)

אזוי ווי ס'איז פאר פסח האב איך נישט געהאט געהעריג קיין צייט צי אפלאודן

פרייטאג האב איך געמאכט צייט

אבער דאס איז אויך געווען מאת השם ווען איך לייג עס ווען מיטוואך וואלסט עס שוין לאנג געהאט אפגעליינט

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - כ"ה 'אדר ב' התשע"ט 20:17

בשער בת רבים בין איך מקיים דעם ובתוך רבי"ם אהללנו

ווען איך זאג היינט דעם פסוק "כיב"ך לבד בטחנו"

אז איך בין נאר מיטן באשעפער'ס הילף אנגעקומען צו די הייליגע מספר פון כ"ב אותיות התורה.

אין לנו שיעור רק התורה הזאת.

=====

ענטפער: אחכה לו: לאמיר אלע האפן אינאיינעם!
געמאלדן דורך נטע - כ"ו 'אדר ב' התשע"ט 10:57

[אחכה לו געשריבן חס כ"ה 'אדר ב' התשע"ט 20:17:](#)

בשער בת רבים בין איך מקיים דעם ובתוך רבי"ם אהללנו

ווען איך זאג היינט דעם פסוק "כיב"ן לבד בטחנו"

אז איך בין נאר מיטן באשעפער'ס הילף אנגעקומען צו די הייליגע מספר פון כ"ב אותיות התורה.

אין לנו שיעור רק התורה הזאת.

מזל טוב מזל טוב!!!

=====

ענטפער: אחכה לו: לאמיר אלע האפן אינאיינעם!
געמאלדן דורך שמע-תפילתי - כ"ו 'אדר ב התשע"ט 15:31

[פרובירט געשריבן חס כ"ה 'אדר ב התשע"ט 15:00:](#)

די גליון איז שוין ארויס געקומען דינסטאג אדער מיטוואך שמע האט אפי' געפרעגט ווער לייגט עס ארויף (בד"ו סוואלט גארנישט געשען אויב די וואלסט עס געלייגט איך וואלט נישט געווען ברוגז)

אזוי ווי ס'איז פאר פסח האב איך נישט געהאט געהעריג קיין צייט צי אפלאודן

פרייטאג האב איך געמאכט צייט

אבער דאס איז אויך געווען מאת השם ווען איך לייג עס ווען מיטוואך וואלסט עס שוין לאנג געהאט אפגעליינט

איך האב שוין פראבירט צענדליגע מאל צי לייגען א אטעטשמענט, אבער עס גייט נישט, איך ווייס נישט וואס איך טי ראנג

=====

ענטפער: אחכה לו: לאמיר אלע האפן אינאיינעם!
געמאלדן דורך אין שום יואש - כ"ו 'אדר ב התשע"ט 17:25

איך האב געהאט פראבלעמען צו קענען פאוסטן-שרייבן דא אין איך האב געקאנטעקט כתריאל אין ער האט שנעל געסאלבעד די פראבלעם

This e-mail address is being protected from spambots, you need JavaScript enabled to view it

=====

ענטפער: אחכה לו: לאמיר אלע האפן אינאיינעם!
געמאלדן דורך נטע - כ"ו 'אדר ב התשע"ט 19:49

פאר אלע פראלעמען וואס מאכט זיך מיט דער סייט קען מען קאנטאקטן דער מנהל Yiddish GYE אויף

This e-mail address is being protected from spambots, you need JavaScript enabled to view it

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - כ"ז 'אדר ב התשע"ט 09:02

דערגרייכענדיג בחסדי ה' צו מיין 23 טאג

האב איך געטראכט א רמז אינעם פסוק פונג 'סכ"י אלך בגיא צלות לא אירע רע כי אתה עמדי.

גם כי אלך = אפי' ווען איך גיי

בניא צל-מות = אויפ'ן גאס ווי ס'איז דא "שאטענע'ס" וואס ווען מ'קוקט אויף זיי קען מען ח"ו אריינפאלן אינעם ואחריתה שאול "מות".

לא אירע רע = האב איך אבער נישט מורא, איי פ"ו טאקע נישט? האב איך דען נישט מורא אז איך וועל נכשל ווערן? קען איך דען אליינס זיך שלאגן מיט א מלאך?

די תירוץ איז, ניין, איך קען טאקע נישט אלייניס, אבער מיט דעם אלעם האב איך נישט מורא, פארוואס?

כי אתה עמדי = ווייל דו באשעפער ביסט מיט מיר, און איך געב דיר איבער די נסיון, דו זאלסט דערפון קעירנעמען, און דו קענסט זיכער יא, ואלמלא עוזרו לא יכול לו.

האסט'ס מיר אלע א גוטן טאג!

=====

ענטפער: אחכה לו: לאמיר אלע האפן אינאיינעם!
געמאלדן דורך פרובירט - כ"ח 'אדר ב התשע"ט 10:24

[שמע-תפלתי געשריבן חס כ"ו 'אדר ב התשע"ט 15:31:](#)

[פרובירט געשריבן חס כ"ה 'אדר ב התשע"ט 15:00:](#)

די גליון איז שוין ארויס געקומען דינסטאג אדער מיטוואך שמע האט אפי' געפרעגט ווער לייגט עס ארויף (בד"ו סוואלט גארנישט געשען אויב די וואלסט עס געלייגט איך וואלט נישט געווען ברוגז)


אזוי ווי ס'איז פאר פסח האב איך נישט געהאט געהעריג קיין צייט צי אפלאודן

פרייטאג האב איך געמאכט צייט

אבער דאס איז אויך געווען מאת השם ווען איך לייג עס ווען מיטוואך וואלסט עס שוין לאנג געהאט אפגעליינט

איך האב שוין פראבירט צענדליגע מאל צי לייגען א אטעטשמענט, אבער עס גייט נישט, איך ווייס נישט וואס איך טי ראנג

בילדער וואס איך לייג איז נישט געהאסט דא איך לייג עס אויף א האסטונג סייט (אזוי ווי דא imgur.com/) און איך ברענג עס אהער מיט די דירעקט לינק פון דא



יא אמאל ארבעט PDF

אמאל נישט אמאל האב טאקע געדארפט לייגן א גוגל דרייוו לינק

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - כ"ח 'אדר ב התשע"ט 11:54

אין מיין 24סטע טאג ריין, בעט איך ביים באשעפער:

"אל ישב ד'ך נבלם עני ואביון יהללו שמך."

באשעפער העלף מיר איך זאל מיך נישט דארפן שעמען, העלף איך זאל ווייטער מצליח זיין אין מיין וועג, און איך זאל דיר שטענדיג קענען לויבן און דאנקן אויף דינע חסדים - עני ואביון יהללו שמך!

=====

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - כ"ט 'אדר ב' התשע"ט 09:27

ואמרתםכ"הלחי!!!

באשעפער א דאנק פארן מיר העלפן אנקומען ביז אהער,

כ"היתן ו כ"היוסיף ווייטער צו גיין מער און מער.

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - ב' ניסן התשע"ט 22:23

הייליגער באשעפער א יישרכ"ה פארן מיר געבן די כ"ה אנצוקומען ביז אהער, איך בעט דיר געב מירכ"ה אויך אויף ווייטער דיר צו קענען דינען מיט א חשק און מיטכ"ה.

איך רוף אויס:

"ועתה יגדל נאכ"הה' באשר דברת לאמר"

און איך געדענק:

"ונזכרת את יהוה אלהיך כי הוא הנתן לך חילעשות חיל"

איך בעט אויף ווייטער:

"וקו'ה' יחלפוכ"היעלו אבר בנשרים ירוצו ולא יגעו ילכו ולא יעפו"

איך גלייב אז:

"והעשר והכבוד מלפניך ואתה מושל בכל ובידך חוגבורה ובידך לגדל ולחזק לכל"

איך דערהער דעם:

"גבריכ"ה עשי דברו לשמע בקול דברו"

אליינס וואלט איך נישט געקענט ווייל:

"ויאמר יהודה בשלכ"ההסבל והעפר הרבה ואנחנו לא נוכל לבנות בחומה"

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - ו' ניסן התשע"ט 09:34

אין מיין 31סטע טאג טוה איך געדענקן:

כי ל"א בצדקתי ו-ל"אביושר לבבי, האב איך דערגרייכט ביז אהער.

נאר מיטן בורא'ס שטענדיגע הילף, כי א"למלא א עוזרול"איכול לו, כ'וואלט קיינמאל נישט געקענט אליינס.

ביי דער געלעגענהייט וויל איך מיטיילן מיטן עולם א שיינע דערהער מעניני דיומא:

ווי באקאנט, ווען די אידן זענען ארויס פון מצרים, האט יעדער איד געהאט זיין זעלט פון טייג אויף זיינע פלייצעס, איין איד איז געגענגען אינטערן צווייטן אין א רייע - ארויס פון מצרים, ווען א איד האט געזען אז זיין פאדערשטע חבר'ס טייג הייבט אן מחמיץ צו ווערן, האט ער אים שנעל אנגעהויבן קלאפן אין זיין פלייצע, און אזוי ארום איז די טייג געבליבן דין, און כשר לפס"ח.

די שאלה איז נאר, ווער האט געקלאפט אין פלייצע פאר די איד וואס איז געווען דער לעצטער אין די רייע?

די תירוץ איז אז ער האט זיך טאקע אליינס געדארפט האלטן אין איין קלאפן אין זיין אייגענע פלייצע.

די זעלבע זאך מיינע טייערע פריינט:

ווען מיר זענען אויפ'ן וועג ארויסצוגיין פון אונזערע פריוואטע מצרי"ם, פון אונזער ערות האץ, פון אונזערע שערי טומאה, דארפן מיר האבן די חיזוק פון אנדערע, ס'איז ממש נישט מעגליך אלייני'ס (און יעדער קען דערויף מעיד זיין), מ'מוז צוקומען צו א צווייטנ'ס חיזוק, גוט ווארט, און אקפלעדאציע.

אויב דו באקומסט עס אבער אמאל נישט - צוליב סיי וועלעכע סיבה - דאן איז די עצה, קלאפ דין אליינס אין רוקן, יא, אזוי ווי די לעצטע איד דארט (קען אפי' זיין ער איז געווען דיין זיידע) האט געטון.

קום ארויף אויפן פארום, זיי מחזק אנדערע, און זיי זיך אליינס מחזק!

האב נישט מורא צו שרייבן דייענע אייגענע דערגרייכונגען, דייענע הצלחות, א.א.וו. ס'וועט דיר געבן געוואלדיגע חיזוק עד אין לשער.

=====

ענטפער: אחכה לו: לאמיר אלע האפן אינאיינעם!
געמאלדן דורך נטע - ז' ניסן התשע"ט 06:03

זייער שיין געשריבן!!! בכלל שרייבסטו זייער שטארק!

יא זיך אליינס קלאפן.

און מזל טוב פאר דייענע 31 טעג!!!

=====

ענטפער: אחכה לו: לאמיר אלע האפן אינאיינעם!

געמאלדן דורך אחכה לו - ז' ניסן התשע"ט 12:29

היינט אין מיין 32'סטע טאג בעט איך ביים בורא:

"ב' לאַמוֹט לעולם", איך זאל ווייטער קענען ממשיך זיין און קיינמאל נישט פאלן.

און איך פארשטיי, אז:

"שויתי ה' לנגדי תמיד כי מימינך לאמוט" ווייל דער באשעפער איז געווען צו מיין רעכטע זייט און מיר געהאלפן, צוליב דעם בין איך אנגעקומן צו מיין היינטיגן טאג.

און איך בעט אויף ווייטער:

"ל' בטהור ברא לי אלקים ורוח נכון מדש בקרב".

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - ט' ניסן התשע"ט 22:34

אין מיין 35'סטע טאג זינג איך צום באשעפער:

"אז ישיר ישכאל את השיכה הזאת עלי באר ענול"ה.

=====

ענטפער: אחכה לו: לאמיר אלע האפן אינאיינעם!
געמאלדן דורך נטע - ט' ניסן התשע"ט 22:44

[אחכה לו געשריבן חס ט' ניסן התשע"ט 22:34](#)

אין מיין 35'סטע טאג זינג איך צום באשעפער:

"אז ישיר ישכאל את השיכה הזאת עלי באר ענול"ה.

מזל טוב!!!!

קיפ אן טראקינג!!!

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - כ"ג ניסן התשע"ט 13:45

האלטענדיג אסרו חג פסח, וויל איך מיטטיילן פאר אלע מיינע חשובע חברים דא וויאזוי מיינ יו"ט איז אריבער גאר דערהויבן בס"ד.

אבער צום אלעם ערשט וויל איך אפגעבן א שבח והודאה צו מיינ טאטן אין הימל פארן מיר העלפן בלייבן ריין א גאנץ יו"ט, און בעיקר אז איך בין אינמיטן יו"ט אנגעקומען צום מספר פון 45 טעג, וואס דאס איז האלב פון 90 צו וואס איך האף בעז"ה אזוי שטארק אנצוקומען אין א צייט ארום, מיטן באשעפער'ס הילף יעדן טאג באזונדער.

אין דער געלעגענהייט שריי איך אויס **מ"ה** הרבנו מעשיך ד' אז איך א פלענע פשוטע בשר ודם וואס קען נישט גארנישט אליינס טון, בין אנגעקומען ביז אהער!

מ"ה האָשִׁיב לַיהוָה כָּל תַּגְמוּלוֹהִי עָלַי, באשעפער איך בין שפראכלאז און איך האב נישט די ווערטער דיר צו דאנקן און לויבן דערויף.

און אין מיינ היינטיגע 48סטע טאג, בעט איך ביים באשעפער **מ"ה** סלבי בקרבי בקרבי בהגיגי תבער אש, קוק אריין טיף טיף אין מיינ הארץ, און זעה ווי ס'פלאקערט דארט א פייער, א נשמה וואס וויל זיין הייליג, א נשמה וואס וויל זיין ערליך און אפגעהיטן, באשעפער העלף מיר און קום מיט מיר מיט לכל אורך הדרך.

*

יעצט צוריק צו מיינ פסח, איך וועל מקצר זיין - ווייל אויב נישט יכלו הזמן והם לא יכלו.

ב"ה בכלליות איז דער יו"ט אריבער זייער דערהויבן, ספעציעל ביים סדר נאכט ווען איך האב אויסגעשריגן דעם "ועכשיו" קרבנו המקום לעבודתו, האט דאס געהאט דאסמאל א ספעציעלער באדייט פאר מיר.

שפעטער ביי "ונצעק" - ווי מ'קען זיך אויסבעטן אלעס גוטס מיט אן אמת'ער שריי פון הארץ - האב איך הויפטזעכליך אינזין געהאט אז איך זאל קענען ממשיך זיין צו זיי ערליך און ריין.

חול המועד איז געווען אביסל שווערער, מער נסיונות, איין טאג בין איך געווען אין א פלאץ ווי ס'איז געווען היבש אויסגעלאסן, אבער איך האב דאך נישט געפילט ווי גארנישט טריגערט מיר, פארשטייט זיך אז איך האב מיר שטארק פרובירט צו היטן די אויגן, מיטדעם אלעם האב איך נאך א קורצע צייט געזאגט פאר מיינ ב"ב אז איך קען מער נישט דא פארבלייבן, דאס איז נישט א פלאץ ווי א ערליכער איד מעג זיין, ב"ה אז זי האט פארשטאנען און מיר האבן טאקע אפגעטראגן פון דארט מיט די משפחה בעוד מועד.

א אנדערע טאג חול המועד זענען מיר געגענגען צו א מער אויסגעהאלטענע פלאץ ווי ס'איז נאר געווען אידן, (וואס אגב אין אזאלעכע פלעצער איז צומאל דא גרעסערע נסיונות, וד"ל.) ב"ה ס'איז געווען גרינגער. איך האב יענעם אינדערפרי געטון "מעדיטעישאן" לויט ווי "משה'לע" האט געשילדערט אין א צווייטע טרעד דא אויף הד"א, כ'מוז זאגן אז ס'האט מיר זייער געהאלפן, און איך ראט יעדעם עס צו טון, די פרטים זע ביי יענעם טרעד.

צווייטע טעג איז ווייטער אריבער ב"ה גוט, סיי די תפילות און סיי די סעודות, איך האב זיך געשפירט צום ערשטן מאל זיכער מיט זיך אליינס, ביי נעילת החג ווען מ'האט זיך געוואונטשן "א געזונטן זומער" האב איך אינזין געהאט סיי ברחניות און סיי בגשמיות, און איך האב מער נישט געטראכט צו מיר ווי אמאל.. יא... מ'גייט אפזינדיגן א זומער... און צוריקקומען ביי סליחות תשובה טאן.... איך האב אנדערש געטראכט דאסמאל, "מ'גייט בעז"ה אריבער גיין א ריינעם זומער מיט'ן באשעפער'ס הילף".

היינט אסרו חג אינדערפרי האב איך מיך אויפגעכאפט מיט נישט קיין באטעמט'ן חלום הלילה, אויף וואס איך האב מיר ב"ה געשטארקט בעוד מועד.

איך בין מסיים מעין הפתיחה מיט דאנק און לויב צום הייליגן באשעפער, און איך בעטן ד' אַלְקִינוּ וְאַלְקִי אֲבוֹתֵינוּ יְגִיעֵנוּ לְמוֹעֲדֵים וְלַרְגְּלִים אַחֲרֵים הַבָּאִים לַקְרָאתָנוּ לְשָׁלוֹם, שְׂמֵחִים בְּבִנְיַן עִירְךָ וְשָׁשִׁים בְּעִבּוֹדְךָ.

איך וועל אויך הנאה האבן צו הערן פון מיינע טייערע חברים דא, וויאזוי ענקער יו"ט איז אריבער.

האט'ס מיר אלע א גוטן טאג, און א געזונטן זומער.

ענקער חבר אחכה.

=====

ענטפער: אחכה לו: לאמיר אלע האפן אינאיינעם!
געמאלדן דורך אין שום יואש - כ"ג ניסן התשע"ט 16:32

שכח פארן צוברענגען ס'ברענגט אסאך חיזוק פאר יעדן

אינטערסאנטאיז איך האב מיר אויך היינט אויפגעוועקט אויף נישט קיין בטעם'טע אופן איך דאנק דעם אייבירשטן אז ער האט מיר געהאלטן מיטן קלארן דעת אין תיכף האב איך מיר אויפגעזעצט אין גערעדט צו מיין טאטע ביז ס'האט ב'ה נאכגעלאזט אין מ'האלט אינמיטן מיין 75 טאג נאר מיט גאט'ס הילף

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - כ"ג ניסן התשע"ט 22:33

היינט ווען כלל ישראל ציילט דער ניינטער טאג אין ספירה, וואס דאס איז דער ספירה פון **שבגבורה** שבגבורה! רוף איך אויס מיט א שטארקייט:

היום תִּשְׁעָה וְאַרְבָּעִים יוֹם לְעֹמֶר, שְׁהֵם שְׁבַע־שָׁבוּעוֹת לטהרה:

ב"ה מיט א שטארקייט, און נישט מיט א בלויזע שטארקייט, נאר מיט א "שטארקע שטארקייט" מיט א "גבורה שבגבורה" וואס דער באשעפער האט מיר געגעבן בין איך בחסדי ה' אנגעקומען ביז אהער.

דער מדרש זאגט אויפן פסוק "וירא אלוקים את כל אשר עשה והנה טוב מאוד" (בראשית א לא) "טוב" זה יצר טוב, "טוב מאוד" זה יצר הרע, איז באקאנט די קשיא, וואס הייסט דאס איז טוב מאוד איז דער יצר הרע וואס איז אזוי גוט מיט אים! ער מאכט דאך אונז אזוי ענג דאס לעבן!?

דער תירוץ איז אבער זייער פשוט, ווייל דער גוטער געפיל וואס קומט צו א מענטש נאכדעם וואס ער איז זיך מתגבר אויף א נסיון וואס דער יצר הרע האט אים אינטערגעשטעלט, דער געפיל איז א געפיל פון "טוב מאוד", עפעס וואס איז נישט מעגליך אין דער וועלט צו שפירן ערגעץ אנדערש.

#טוב/מאוד

=====

ענטפער: אחכה לו: לאמיר אלע האפן אינאיינעם!

געמאלדן דורך אחכה לו - ל' ניסן התשע"ט 09:54

געלויבט השי"ת אז איך קען צוריק אריין קומען דא אין הד"א נאכן עטליכע טעג האבן פראבלעמען מיט די סייט.

הערשט יעצט האב איך געשפירט וואס "היט דיינע אויגן" מיינט פאר מיר, און וויפיל חיזוק איך באקום דערפון אזויפיל מאל אין טאג, ס'איז געווען זייער שווער נישט צו קענען אריינגיין, איך האב מיר אבער טראץ דעם געהאלטן שטארק און געבליבן ריין, די טעגליכע אימעיל'ס האב איך נאך ווייטער באקומען - וועלעכער איז מיר געווען א גרויסע הילף און די עטליכע טעג בפרט.

ביי דער געלעגענהייט וויל איך בשער בת רבים אפגעבן מיין דאנק און לויב פאר קודשא בריך הוא ושכינתיה פאר מיר העלפן אנקומען צו היינטיגן טאג פון 55 טעג! כן יעזור השי"ת אויף ווייטער.

=====

ענטפער: אחכה לו: לאמיר אלע האפן אינאיינעם!
געמאלדן דורך אחכה לו - ג' אייר התשע"ט 10:03

בחסדי ה' בין איך היינט אנגעקומען צו מיין 58 טאג!

וב"ה מצא ח"ן בעיני ה'.

ונ"ח - אז מלאזט רוען די אלע לאסטערייען און די אלע נארישקייטן, דעמאלטס איז מצא ח"ן בעני אלקים ואדם.

מבשרי אחזה, זייט איך האב מיר אנגעהויבן צו פירן בקדושה, בין איך באגאסן געווארן מיט א נייע חן דקדושה, איך זעה עס, מיין ב"ב זעהט עס, און מיין גאנצע ארום.

=====